



Introduzzjoni għall-Iżlam Principji Fundamentali

Paci Ma' Kulhadd

Sottomissjoni Għal Alla

Ubbidjenza Lil Alla

Imħabba Lejn Alla

Imħabba Għall-Umanità

Ħbiberija U Armonija

Iżlam, xi tfisser din il-kelma?

Iżlam litteralment tfisser Paċi, Sottomissjoni; u li tkun f' relazzjoni ta' hbiberija u armonija. Is-sinifikat tal-isem Iżlam hu l-ksib ta' hajja ta' paċi perfetta u hena billi tkun sottomess kompletament għar-Rieda t'Alla. It-tagħlim kollu tal-Iżlam jaqbel man-natura umana. L-Iżlam hu reliġjon xjentifika u jagħraf il-verità tax-xjenza.

Iżlam, il-lezzjoni finali

L-Iżlam hu l-perfezzjoni tar-reliġjon mogħtija minn Alla fil-bidu tad-dinja, billi rrivela l-Qoran permezz tal-Profeta Qaddis Muħammad.

Hekk kif tifel zgħir jitgħallem l-alfabett, hekk ukoll Alla għallem ir-reliġjon lid-dinja gradwalment, f'it f'it.

Alla baġhat il-profeti u l-messaġġiera Tiegħu fi żminijiet differenti u lil nies differenti, Adam ikun l-ewwel wieħed. Matul l-istadji differenti tal-evoluzzjoni fiżika u intellettuali, meta d-dinja laħqet stadju ta' fehim li kien meħtieġ għal-lezzjoni finali, Hu baġhat il-Ktieb finali u komplet, il-Qoran Imqaddes.

L-Iżlam mhux biss jikkoreġi l-iżbalji li sabu ruħhom fihom diversi reliġjonijiet matul iż-żminijiet, iżda jippriedka l-veritajiet li ma kinux intqalu qabel, minhabba ċirkustanzi speċjali tas-soċjetà umana jew l-istadji bikrin tal-iżvilupp tagħha. L-Iżlam jilhaq il-ħtigijiet kollha, kemm spiritwali kif ukoll morali, ta' soċjetà umana dejjem tiżviluppa aktar.

L-Iskop tal-Hajja Umana

Skont l-Iżlam, l-iskop tal-hajja umana hu t-transizzjoni spiritwali kompleta, il-qima lejn Alla Wieħed u l-qadi tal-Kreaturi Tiegħu. L-Iżlam jgħallem li kulhadd għandu fih iż-żerriegħa ta' żvilupp perfett u biss f'idejn il-bniedem li jilhaq jew jirrealizza l-potenzjal kollu, jew li ma jilhqax. Il-bniedem maħluqin minn Alla ma jonqoshom xejn, skont l-Iżlam.

L-Iżlam hu r-reliġjon li tipprovdi għarfien veru ta' Alla u tordna l-qima veru lejH. L-Iżlam jinsab fin-natura umana u l-bniedem maħluqin konsistenti ma' l-Iżlam.

L-Iżlam jgħallem li l-oghla fakultà tal-bniedem hi li jiltaqa' ma' Alla l-Għoli, permezz tal-purifikazzjoni tar-ruħ billi jqimU u jagħmel għemejjel tajba.

L-Iżlam, id-duttrina fundamentali tiegħu

Id-duttrina kardinali tal-Iżlam hi l-Unità ta' Alla. Hadd ma haqqu qima h'ief Alla, u Muħammad hu l-Messaġġier Tiegħu. Alla h'ieles minn kull difett, Qaddis u traxxendenti. Hu Tjubija (nnifisha) kollu H'niena u kollu Setgħa. Hu m'għandux sieħeb. Hu la nissel lanqas m'Hu mnissel, għaliex dawn huma karatteristiċi ta' umanità debboli u dgħajfa. Barra minn hekk, l-Iżlam jgħinna nistabbilixxu relazzjoni permanenti m'Alla u li nirrealizzawH matul hajjitna f'din id-dinja bhala Dak li jgħinna f'kull haġa personali tagħna u f'kulma nagħmlu. Din l-Unità ta' Alla hi l-ewwel u l-aktar pilastru

importanti tal-Iżlam u kull twemmin iehor hu bbażat fuqu.

Artikoli tal-Fidi Iżlamika

L-Iżlam jistipola li kull Musulman:

- Jemmen fl-Unità assoluta ta' Alla.
- Jemmen fl-Angli t'Alla kollha, li huma esseri spiritwali maħluqa minn Alla biex jagħmlu dmirijiet varji mogħtija lilhom.
- Jemmen fil-kotba kollha rrivelati minn Alla li jinkludu l-Gita, it-Torah, is-Salmi, l-Evangeli u l-Qoran.
- Jemmen fil-Profeti u Messaġġiera ta' Alla li jinkludu Żoroaster, Konfuċju, Krixna, Budda, Abraham, Mosè, Ġesu, Muhammad u Ahmad.
- Jemmen fl-Aħħar Jum tar-Reżurrezzjoni u l-Ġudizzju tal-Umanità.
- Jemmen fid-Digriet t'Alla, li jfisser jemmen illi kemm il-Liġijiet tan-Natura u l-Liġijiet tar-Rliġjon kienu ppjanati minn Alla u Hu biss għandu s-setgħa fuq dawn il-liġijiet li qed jithaddmu fid-dinja.

L-Iżlam, il-formula għall-Paċi

L-Iżlam jipprovdi pariri prattiċi għas-seħħ ta' paċi interna u serħan tal-moħħ. L-Iżlam hu utli daqs kemm hu ta' benefiċċju għall-oqsma kollha tas-soċjetà umana. Jipprovdi gwida għal kulhadd u jstabilixxi relazzjoni

żgura u ċerta mal-Fallieq għax dik hi t-triq żgura għall-paċi kompleta.

Il-hames pilastri tal-Iżlam

Hemm hames pilastri fil-Iżlam, jew hames atti ta' qima li għandhom isiru u li huma ordnati mill-Iżlam:

- Tingħata xhieda li m'hemm hadd li jixraqqu qima ħlief Alla, u Muhammad hu l-Qaddej u l-Messaġġier Tiegħu.
- L-ossorvanza ta' Talb, hames darbiet kuljum.
- Sawm minn tluġh sa nżul ix-xemx matul xahar kull sena.
- Jithallas porzjon stabbilit ta' flus bhala karità fuq il-ġid akkumulat għall-benefiċċju tal-foqra u ta' dawk fil-bżonn.
- Pellegrinaġġ għall-Ka'ba f'Mekka, fl-Arabja, għall-anqas darba tul il-hajja, jekk il-kundizzjonijiet jippermettu.

Pellegrinaġġ għall-Ka'ba, Mekka, fl-Arabja. Il-Ka'ba hi l-ewwel post imwaqqaf fid-dinja għall-qima t'Alla. Dan il-post kien reġa' mibni mill-profeta Abraham, xi erbat elef sena ilu.

Muhammad, Profeta tal-Iżlam

Il-Profeta Qaddis Muhammad tweled f'Mekka, l-Arabja, fis-sitt seklu. Kien magħruf mal-Arabja kollha għall-onestà u l-pjetà. Hu kien ispirat b'imhabba qawwija għal Alla u l-umanità. Ta' erbghin sena irċieva l-ewwel rivelazzjoni mingħand Alla. Alla hatru bhala l-Messaġġier u l-Profeta Tiegħu. It-tema ċentrali tal-

messagġ tiegħu kienet li ssehh il-paci interna u esterna permezz tal-għaqda spiritwali ma' Alla l-Uniku.

Il-Profeta Muhammad, kif kien jaqbel mal-karattru tiegħu, kien jipprattika dak li jippriedka u kien jipprovdi eżempju haj ta' dak kollu li l-Iżlam jgħallem. L-umiltà, il-verità, it-tolleranza, id-determinazzjoni, il-kuraġġ, u l-għerf jibqgħu jkunu sors kbir ta' illuminazzjoni u jibqa' bhala mudell għall-umanità biex timitah.

Il-Muntanja ta' Dawl - kien ġewwa għar f' din il-muntanja hdejn Mekka, fejn il-Profeta Muhammad irċieva l-ewwel revelazzjoni.

Il-Moskea tal-Profeta - Mibnija f' Mdina, l-Arabja.

Il-Qoran, il-Ktieb Imqaddes tal-Iżlam

Il-Qoran Imqaddes hu kelma b'kelma l-Kelma ta' Alla u ġie rrivelat lill-Profeta Muhammad matul perjodu ta' 23 sena.

Il-Qoran Imqaddes jiġbor fih serje kbira ta' taġħlim u hu kodiċi ta' mġiba għall-umanità. Jiġbor fih aktar

minn 700 kmandament li jagħtu gwida għal kull aspett tal-hajja umana. Il-Qoran jiġbor fih ukoll numru kbir ta' profeziji għall-futur.

Il-Qoran Imqaddes hu miżmum fil-ilsien Għarbi - l-istess ilsien li fih kien irrivelat. Hemm hafna Musulmani li wkoll immemorizzaw il-Qoran kollu kemm hu. Minkejja li ilu '1 fuq minn 1400 sena, it-test originali Qoraniku baqa' bla mittiefes - kif imwiegħed fil-Qoran minn Alla Nnifsu.

It-taġħlim tiegħu ma ntmessx miż-żmien u m'hemmx bħalu. Jiffirma manwal komplet, għall-bnedmin kollha ta' kull età u ta' kull razza. Jgħallem ġustizzja assoluta u jiddistingwi b'mod ċar it-tajjeb mill-ħażin. It-taġħlim tiegħu jiġbor fih għerf profund. Jitratta argumenti importanti li jaffaċċjaw il-bnedmin fil-hajja taġħhom ta' kuljum fi sforz biex jagħmlu l-hajja ta' sodisfazzjon kemm jista' jkun.

Wiehed mill-aktar kampjuni bikrin tal-Qoran. Miktub fuq parċmina b'linka kannella bi skrizzjonijiet Kufi u jmur lura fiż-żmien għas-seklu 8 tal-era Kristjana.

L-Assocjazzjoni Ahmadija Musulmana Malta

Beatrice Flett 4, Triq Giuseppe Cali'
Ta' Xbiex XBX 1423 Malta

Mob: 79320139
Fax: 27322105

Imhabba Għal Kulhadd Mibegħda Għal Hadd

E: amjmalta@gmail.com

www.ahmadija.org.mt

www.humanityfirst.org